



REGIONAL NEWS BULLETIN

13 December - 2017

Midday News @ 2.32pm.

ମୁଖ୍ୟ ସମ୍ବାଦ

- ବିଭିନ୍ନ ପ୍ରସଙ୍ଗ ନେଇ ବିରୋଧୀଙ୍କ ହଠାତ୍ ଯୋଗୁଁ ବିଧାନସଭା କାର୍ଯ୍ୟ ବାଧାପ୍ରାପ୍ତ
- ରାଜ୍ୟରେ ବେଆଇନ ଭାବେ ଅର୍ଥ ଠକେଇ କାରବାରକୁ ରୋକିବା ନିମନ୍ତେ ସମସ୍ତ ଅଣବ୍ୟାଙ୍କିଙ୍ଗ୍ ଆର୍ଥିକ ସଂସ୍ଥା ଉପରେ ଦୃଷ୍ଟି ରଖିବାକୁ ଆରକ୍ଷୀ ଅଧୀକ୍ଷକ ଓ ଜିଲ୍ଲାପାଳମାନଙ୍କୁ ସରକାରଙ୍କ ନିର୍ଦ୍ଦେଶ

ଏବଂ

- କେନ୍ଦୁଝର ଜିଲ୍ଲା ଡଙ୍ଗାପାଣିଠାରେ ଆଜି ଏକ ମର୍ମହୁଦ୍ ସଢ଼କ ଦୁର୍ଘଟଣାରେ ୪ ମୃତ ଓ ୫ ଆହତ
-

ବିଧାନସଭା

ଗତକାଳି ଭଳି ଆଜି ମଧ୍ୟ ବିଧାନସଭାରେ ପ୍ରଶ୍ନୋତ୍ତର କାର୍ଯ୍ୟକ୍ରମ ସମ୍ପର୍କ ହୋଇପାରି ନାହିଁ । ଗୃହ ଚାଳିବାର ମାତ୍ର ଏକ ମିନିଟ୍ ପରେ ଗୃହକୁ ମଧ୍ୟାହ୍ନ ୧୨ଟା ପର୍ଯ୍ୟନ୍ତ ମୁଲତବୀ ରଖାଯାଇଥିଲା । ବାଚସ୍ପତି ପ୍ରଦୀପ ଅମାତ ଗୃହ ପରିଚାଳନା ପାଇଁ ଗୃହକୁ ଆସିବା ମାତ୍ରେ ହଇଗୋଳର ସମ୍ମୁଖୀନ ହୋଇଥିଲେ । ଏହା ସତ୍ତ୍ୱେ ବାଚସ୍ପତି ପ୍ରଶ୍ନୋତ୍ତର କାର୍ଯ୍ୟକ୍ରମକୁ ଚଳାଇବା ପାଇଁ ଉଦ୍ୟମ କରିଥିଲେ ଏବଂ କଂଗ୍ରେସ ବିଧାୟକ ଚିରଞ୍ଜିବୀ ବିଶ୍ୱାଳଙ୍କର ଏକ ପ୍ରଶ୍ନର ଉତ୍ତର ଦେବା ପାଇଁ କୃଷି ଓ କୃଷକ ସଶକ୍ତିକରଣ ମନ୍ତ୍ରୀ ଡାକ୍ତର ଦାମୋଦର ରାଉତଙ୍କୁ ଡାକିଥିଲେ । ଅପରପକ୍ଷରେ ବିରୋଧୀଦଳ ମୁଖ୍ୟ ସଚେତକ ତାରାପ୍ରସାଦ ବାହିନୀପତିଙ୍କ ନେତୃତ୍ୱରେ କଂଗ୍ରେସ ବିଧାୟକମାନେ ଗୃହର ମଧ୍ୟଭାଗକୁ ପଶିଆସିଥିଲେ । ବିଶେଷକରି କଂଗ୍ରେସ ଦଳର ଚିରଞ୍ଜିବୀ ବିଶ୍ୱାଳ, ନବକିଶୋର ଦାସ, ଚନ୍ଦ୍ରଶେଖର ମାଝି, ଭୁଜବଳ ମାଝି, କୃଷ୍ଣଚନ୍ଦ୍ର ସଗରିଆ, କୈଳାସ ଚନ୍ଦ୍ର କୁଳସିକା, ଅଂଶୁମାନ ମହାନ୍ତି, ଦେବେନ୍ଦ୍ର ନାଥଶର୍ମା, ଜାକୋବ ପ୍ରଧାନ ପ୍ରମୁଖ ଗୃହ ମଧ୍ୟରେ ବିଶ୍ଳେଷ ପ୍ରଦର୍ଶନ କରିଥିଲେ । ପ୍ରଶ୍ନୋତ୍ତର କାର୍ଯ୍ୟକ୍ରମକୁ ବାତିଲ କରି ଧାନକିଶାରେ ଅବ୍ୟବସ୍ଥା ଏବଂ ଚାଷୀକୁ ଶୋଷଣ ପ୍ରସଙ୍ଗରେ ଆଲୋଚନା ପାଇଁ ସେମାନେ ଦାବି କରିଥିଲେ । ଏହାଛଡ଼ା ସେମାନେ ସରକାର ବିରୋଧୀ ସ୍ଲୋଗାନମାନ ଦେଇଥିଲେ । ଅନୁରୂପଭାବେ ବିରୋଧୀ ବିଜେପି ବିଧାୟକମାନେ ବିଧାୟକ ରବିନାରାୟଣ ନାୟକଙ୍କ ନେତୃତ୍ୱରେ ଗୃହର ମଧ୍ୟଭାଗକୁ ଆସି ବିଶ୍ଳେଷ ପ୍ରଦର୍ଶନ କରିଥିଲେ । ବିଧାୟିକା ରାଧାରାଣୀ ପଣ୍ଡା, ବିଧାୟକ ପ୍ରଦୀପ ପୁରୋହିତ, ଡାଃ ବିଭୂତି ଭୂଷଣ ହରିଚନ୍ଦନ ପ୍ରମୁଖ ସେଥିରେ ସାମିଲ ଥିଲେ । ସେମାନେ ମଧ୍ୟ ପ୍ରଶ୍ନୋତ୍ତର କାର୍ଯ୍ୟକ୍ରମକୁ ବାତିଲ କରି ଫସଲବୀମା କ୍ଷତିପୂରଣ ରାଶି ଫେରିଯିବା ଘଟଣା ଉପରେ ଆଲୋଚନା ପାଇଁ ଦାବି କରିଥିଲେ । ଉଭୟ ବିଜେପି ଓ

କଂଗ୍ରେସ ସଭ୍ୟଙ୍କ ହଜଗୋଳ କାରଣରୁ ଗୃହରେ ଅସ୍ଵାଭାବିକ ପରିସ୍ଥିତି ସୃଷ୍ଟି ହୋଇଥିଲା । ତେଣୁ ବାଚସ୍ପତି ଶ୍ରୀ ଅମାତ ଗୃହକୁ ୧୦ଟା ୩୧ ମିନିଟ୍‌ରୁ ମଧ୍ୟାହ୍ନ ୧୨ଟା ପର୍ଯ୍ୟନ୍ତ ମୁଲତବୀ ଘୋଷଣା କରିଥିଲେ ।

ଶ୍ରମିକମାନଙ୍କର ସାମଗ୍ରିକ ବିକାଶ ନିମନ୍ତେ ରାଜ୍ୟସରକାର ୨୭ ଗୋଟି କେନ୍ଦ୍ରୀୟ ଓ ରାଜ୍ୟ ଭିତ୍ତିକ ଶ୍ରମ ଆଇନର କାର୍ଯ୍ୟକାରୀ କରୁଛନ୍ତି । ଏହି କ୍ରମରେ ନିର୍ମାଣ ଶ୍ରମିକଙ୍କ ନିମନ୍ତେ ଶ୍ରମିକ କଲ୍ୟାଣ ବୋର୍ଡ ଗଠନ କରାଯାଇଛି । ଏଥିରେ ମୋଟ୍ ୨୧ ଲକ୍ଷ ୧୪ ହଜାର ୧୮ ଜଣ ଶ୍ରମିକ ପଞ୍ଜିକୃତ ହୋଇଛନ୍ତି । ଏହି କଲ୍ୟାଣବୋର୍ଡ ମାଧ୍ୟମରେ ବର୍ତ୍ତମାନ ସୁଦ୍ଧା ୯ ଲକ୍ଷ ୩ ହଜାର ୭୩୧ ଜଣ ଶ୍ରମିକଙ୍କୁ ୫୦୬ କୋଟି ଟଙ୍କାର ସହାୟତା ିଆଯାଇଛି ବୋଲି ବିଜେଡ଼ି ସଭ୍ୟ ପ୍ରଶାନ୍ତ ଜଗଦେବଙ୍କର ଏକ ପ୍ରଶ୍ନର ଉତ୍ତରରେ ଶ୍ରମ ଓ କର୍ମଚାରୀ ରାଜ୍ୟ ବୀମା ମନ୍ତ୍ରୀ ସୁଶାନ୍ତ ସିଂହ ପ୍ରକାଶ କରିଛନ୍ତି ।

.....

ଏସ୍.ସି. - ଆଧାର

ବିଭିନ୍ନ ସରକାରୀ ଯୋଜନା ଏବଂ ଜନକଲ୍ୟାଣ କାର୍ଯ୍ୟକ୍ରମରେ ଆଧାର ସଂଯୋଗକୁ ବାଧ୍ୟତାମୂଳକ କରାଯିବା ସମ୍ପର୍କରେ ସୁପ୍ରିମକୋର୍ଟର ପାଞ୍ଚଜଣିଆ ଖଣ୍ଡପୀଠ ଆସକ୍ରାକାଲି ଶୁଣାଣି କରିବେ । ପ୍ରଧାନ ବିଚାରପତି ଦୀପକ୍ ମିଶ୍ର, ବିଚାରପତି ଏ.ଏମ୍. ଖାନ୍‌ଫିଲ୍‌କର ଏବଂ ବିଚାରପତି ଡି.ଓ୍ଵାଇ. ଚନ୍ଦ୍ରଚୂଡ଼ କହିଛନ୍ତି ଯେ, ଏହି ଖଣ୍ଡପୀଠର ବିଚାରପତିମାନେ ଆସକ୍ରାକାଲି ଅପରାହ୍ଣ ୨ଟାରେ ବିଭିନ୍ନ ଆବେଦନ ଏବଂ କେନ୍ଦ୍ର ସରକାରଙ୍କ ନିଷ୍ପତ୍ତି ଉପରେ ଶୁଣାଣି କରିବେ ।

କେନ୍ଦ୍ର ସରକାର ଆସକ୍ରା ବର୍ଷ ମାର୍ଚ୍ଚ ୩୧ ତାରିଖ ପର୍ଯ୍ୟନ୍ତ ବିଭିନ୍ନ ସେବା ଏବଂ ଜନକଲ୍ୟାଣ ଯୋଜନା ପାଇଁ ଆଧାର ସଂଯୋଗ ଅବଧିକୁ ବୃଦ୍ଧି କରିଛନ୍ତି । ନିକଟ ଅତୀତରେ ସର୍ବୋଚ୍ଚ ନ୍ୟାୟାଳୟର ୯ ଜଣିଆ ଖଣ୍ଡପୀଠ ବ୍ୟକ୍ତିଗତ ଗୋପନୀୟତାକୁ

ସମ୍ବିଧାନର ମୌଳିକ ଅଧିକାର ବୋଲି କହିଥିଲେ । ଆଧାରର ବୈଧତା ଏବଂ ଗୋପନୀୟତା ଅଧିକାରକୁ ଚ୍ୟାଲେଞ୍ଜ୍ କରି ଅନେକ ଆବେଦନକାରୀ ଅଦାଲତଙ୍କ ଦ୍ଵାରସ୍ଥ ହୋଇଛନ୍ତି । ବ୍ୟାଙ୍କ୍ ଖାତା ଏବଂ ମୋବାଇଲ୍ ନମ୍ବର ସହ ଆଧାର ସଂଯୋଗ ବେଆଇନ୍ ଓ ଅଣସାମ୍ବିଧାନିକ ବୋଲି ଆବେଦନରେ ଦର୍ଶାଯାଇଛି ।

ଡାକ୍ତର ଗିରଫ

କଟକ ବଡ଼ଡାକ୍ତରଖାନା କ୍ଲିନିକାଲ୍ ହିମାଟୋଲୋଜି ସହଯୋଗୀ ପ୍ରଫେସର ଡାକ୍ତର ସୁଧାଂଶୁ ସେଠାଙ୍କୁ ଭିଜିଲାନ୍ସ ବିଭାଗ ଅଧିକାରୀମାନେ ଆଜି ଗିରଫ କରିଛନ୍ତି । ତାଙ୍କୁ କଟକ ସ୍ଵତନ୍ତ୍ର ଭିଜିଲାନ୍ସ ଅଦାଲତରେ ହାଜର କରାଯାଇଥିଲା । ସେଠାରେ ଜାମିନ ନାମାଞ୍ଜୁର ହେବାରୁ ତାଙ୍କୁ ଚୌଦ୍ଵାର ଜେଲକୁ ପଠାଇ ିଆଯାଇଛି । ନିର୍ଦ୍ଦିଷ୍ଟ କମ୍ପାନୀର ଔଷଧ ଲେଖିବା, ଓଏସ୍ଟି ଫର୍ଣ୍ଟରେ ଅନିୟମିତତା କରିଥିବା ଅଭିଯୋଗରେ ଭିଜିଲାନ୍ସ ତାଙ୍କୁ ଗିରଫ କରିଥିବା ସୂଚନା ମିଳିଛି । ଭିଜିଲାନ୍ସର ସ୍ଵତନ୍ତ୍ର ଦଳ ଡାକ୍ତର ସେଠାଙ୍କୁ ଗିରଫ କରି ଆଜି ଅଦାଲତରେ ଆଜି କରାଯାଇଥିଲା । ସୂଚନାଯୋଗ୍ୟ ଯେ କ୍ଲିନିକାଲ୍ ହିମାଟୋଲୋଜି ବିଭାଗର ମୁଖ୍ୟ ଡାକ୍ତର ରବୀନ୍ଦ୍ର କୁମାର ଜେନାଙ୍କ ପ୍ରମୁଖ ସହଯୋଗୀଭାବେ ଡାକ୍ତର ସେଠା କାର୍ଯ୍ୟ କରୁଥିଲେ । ଏଥିପୂର୍ବରୁ ଡାକ୍ତର ଜେନାଙ୍କ ଘର, କାର୍ଯ୍ୟାଳୟ ସମେତ ୮ଟି ଜାଗାରେ ଭିଜିଲାନ୍ସ ଚଢ଼ଉ କରି ମାମଲା ରୁଜୁ କରିଥିଲା । ଡାକ୍ତର ଜେନା ଏବେ ଫେରାର ଥିବା ଜଣାପଡ଼ିଛି । ତାଙ୍କୁ ଠାବ କରିବା ପାଇଁ ଭିଜିଲାନ୍ସର ସ୍ଵତନ୍ତ୍ର ଦଳ ବିଭିନ୍ନ ସ୍ଥାନରେ ଚଢ଼ଉ ଜାରି ରଖିଛି । ଅପରପକ୍ଷେ ଡାକ୍ତର ଜେନା ହାଇକୋର୍ଟରେ ଆଗୁଆ ଜାମିନ ପାଇଁ ଆବେଦନ କରିଛନ୍ତି ।

ହାଇକୋର୍ଟଙ୍କ ଶୁଣାଣି

ତୃଣମୂଳ କଂଗ୍ରେସ ସାଂସଦ ତାପସ ପାଲଙ୍କ ନିୟମିତ ଜାମିନ ଶୁଣାଣି ଆଜି ହାଇକୋର୍ଟରେ ହୋଇଥିଲା । କୋର୍ଟ ମାମଲାର ଶୁଣାଣି ଶେଷକରି ରାୟକୁ ସଂରକ୍ଷିତ ରଖିଛନ୍ତି । ସୂଚନାଯୋଗ୍ୟ ଯେ ରାଜ୍ୟରେ ହୋଇଥିବା ଚିଟ୍‌ଫଣ୍ଡ୍ ଦୁର୍ନୀତିରେ ସାଂସଦ ପାଲଙ୍କୁ ସିବିଆଇ ଗିରଫ କରିଥିଲା । ସେବେଠାରୁ ସାଂସଦ ପାଲ ଜେଲରେ ଅଛନ୍ତି ।

ସର୍ତ୍ତମୂଳକ ଜାମିନ ଖାରଜ

ସର୍ତ୍ତମୂଳକ ଜାମିନ ଖାରଜ କରିବା ପୂର୍ବରୁ କୋର୍ଟ ପ୍ରଥମେ ତଦନ୍ତ କରିବା ଆବଶ୍ୟକ । ବିନା ନୋଟିସରେ ଅଭିଯୁକ୍ତର ଜାମିନ ଖାରଜ କରିବା ସମ୍ବିଧାନ ପ୍ରଣିତ ମୌଳିକ ନୀତିର ବିରୋଧ କରୁଛି ବୋଲି ହାଇକୋର୍ଟ ଏକ ମାମଲାରେ ଶୁଣାଣି କରି ନିମ୍ନ ଅଦାଲତଙ୍କ ନିର୍ଦ୍ଦେଶକୁ ରଦ୍ଦ କରିବା ସହ ପୂର୍ବ ପ୍ରଦତ୍ତ ଜାମିନକୁ କାଏମ ରଖିଛନ୍ତି । ଏଥିସହ ଦୁଇ ମାସ ମଧ୍ୟରେ ମାମଲାର ଶୁଣାଣି ଶେଷ କରିବା ପାଇଁ ନିମ୍ନ ଅଦାଲତକୁ ନିର୍ଦ୍ଦେଶ ଦେଇଛନ୍ତି ।

ଚିଟ୍‌ଫଣ୍ଡ୍

ରାଜ୍ୟରେ ଚିଟ୍‌ଫଣ୍ଡ୍ ସଂସ୍ଥା ଦ୍ୱାରା ବେଆଇନ ଭାବେ ଅର୍ଥ ଠକେଇ କାରବାରକୁ ରୋକିବା ନିମନ୍ତେ ରାଜ୍ୟ ସରକାର ସମସ୍ତ ଅଣବ୍ୟାଙ୍କିଙ୍ଗ୍ ଆର୍ଥିକ ସଂସ୍ଥା ଉପରେ ସତର୍କ ଦୃଷ୍ଟି ରଖିବା ଲାଗି ଜିଲ୍ଲା ଆରକ୍ଷୀ ଅଧୀକ୍ଷକ ଏବଂ ଜିଲ୍ଲାପାଳମାନଙ୍କୁ ନିର୍ଦ୍ଦେଶ ଦେଇଛନ୍ତି । ଏହି ଅଣବ୍ୟାଙ୍କିଙ୍ଗ୍ ଆର୍ଥିକ ସଂସ୍ଥା ମଧ୍ୟରେ ବହୁମୁଖୀ ରାଜ୍ୟ ସମବାୟ

ସମିତି ଏବଂ ଠକ ବୀମା କମ୍ପାନୀଗୁଡ଼ିକୁ ମଧ୍ୟ ସାମିଲ କରାଯାଇଛି । ୧୪ତମ ରାଜ୍ୟସ୍ତରୀୟ ସମନ୍ୱୟ ସମିତି ବୈଠକରେ ଅଧ୍ୟକ୍ଷତା କରି ରାଜ୍ୟ ମୁଖ୍ୟ ସଚିବ ଆଦ୍ୟ ପ୍ରସାଦ ପାଢ଼ୀ ଅଣବ୍ୟାଙ୍କିଙ୍ଗ୍ ସଂସ୍ଥାଗୁଡ଼ିକର ଠକ କାରବାର ଉପରେ ସତର୍କ ଦୃଷ୍ଟି ରଖାଯିବା ସହ ଏ ଠିକଣରେ ଗୁରୁତ୍ୱ ବିଭାଗ କାର୍ଯ୍ୟକୁ ସୁଦୃଢ଼ କରିବା ନିମନ୍ତେ ନିର୍ଦ୍ଦେଶ ଦେଇଛନ୍ତି । ଆନାରେ ଥିବା ସମସ୍ତ ପୋଲିସ୍ ଇନ୍ସପେକ୍ଟର ଏବଂ ପୋଲିସ୍ ଅଧିକାରୀମାନେ ଏ ସଂପର୍କିତ କାର୍ଯ୍ୟକଳାପ ସଂକ୍ରାନ୍ତରେ ମାସିକ ରିପୋର୍ଟ ପ୍ରଦାନ କରିବାକୁ ନିର୍ଦ୍ଦେଶ ଦିଆଯାଇଛି । ସେହିପରି ଏସବୁ କାରବାରରେ ସଂପୃକ୍ତ ଠକ ସଂସ୍ଥାଗୁଡ଼ିକ ବିରୁଦ୍ଧରେ ଦୃଢ଼ କାର୍ଯ୍ୟାନୁଷ୍ଠାନ ଗ୍ରହଣ କରିବା ଲାଗି କୁହାଯାଇଛି । ବେଆଇନ ଅଣସ୍ୱୀକୃତିପ୍ରାପ୍ତ କମ୍ପାନି ଦ୍ୱାରା ଅର୍ଥ ଆଦାୟ ସଂକ୍ରାନ୍ତ ଅଭିଯୋଗ ସଂପର୍କରେ ଅଭିଯୋଗକାରୀମାନେ ଟେଲିଫୋନ୍ ଟୋଲ୍ ଫ୍ରି ନମ୍ବର-୧୮୦୦-୩୪୫-୭୧୫୪ରେ ଅଭିଯୋଗ କରିପାରିବେ ବୋଲି ବୈଠକରେ ସୂଚନା ଦିଆଯାଇଛି । ଏହା ସହିତ ରାଜ୍ୟ ପୁଲିସ୍ ଅର୍ଥନୈତିକ ଅପରାଧ ଶାଖାକୁ ମିଥ୍ୟା କଲ୍ ଯାଞ୍ଚ କରିବା ପାଇଁ ନିର୍ଦ୍ଦେଶ ଦିଆଯାଇଛି ।

ମହିଳା ଆନ୍ଦୋଳନ ଅଦାଲତ

ରାଜ୍ୟ ମହିଳା ଆନ୍ଦୋଳନ ଶିବିର ଅଦାଲତ ଆଜି ବାରିପଦାଠାରେ ଜିଲ୍ଲାପାଳଙ୍କ ସମ୍ମିଳନୀ କକ୍ଷରେ ଅନୁଷ୍ଠିତ ହୋଇଥିଲା । ମହିଳା ଆନ୍ଦୋଳନ ଅଧିକାରୀ ଲୋପାମୁଦ୍ରା ବକ୍ସିପାତ୍ର ମହିଳାମାନେ ସେମାନଙ୍କର ଅଧିକାର ଏବଂ ସେମାନଙ୍କ ପାଇଁ ଉଦ୍ଦିଷ୍ଟ ଆଇନ ସଂପର୍କରେ ସଚେତନ ହେବାକୁ ପରାମର୍ଶ ଦେଇଛନ୍ତି । ନିର୍ଯ୍ୟାତନା ଓ ଘରୋଇ

ହିଂସାର ଶିକାର ହେଲେ ଏବଂ ଅଧିକାରରୁ ବଞ୍ଚିତ ହେଲେ ରାଜ୍ୟ ମହିଳା ଆନ୍ଦୋଳନର ସହାୟତା ନେବାକୁ ଅଧିକା ପରାମର୍ଶ ଦେଇଛନ୍ତି ।

ଆଜିର ଶିବିର ଅଦାଲତରେ ପଞ୍ଜିକୃତ ହୋଇଥିବା ୩୨ଟି ମାମଲା ମଧ୍ୟରୁ ୨୧ଟି ମାମଲାର ଶୁଣାଣି କରାଯାଇଥିଲା ।

.....

ଦୁର୍ଘଟଣା ୪ ମୃତ

କେନ୍ଦୁଝର ଜିଲ୍ଲା ଡ଼ଙ୍ଗାପାଣିଠାରେ ଆଜି ସକାଳ ୯ଟା ସମୟରେ ଏକ ମର୍ମହତ୍ତୁ ସଡ଼କ ଦୁର୍ଘଟଣାରେ ୪ଜଣଙ୍କର ମୃତ୍ୟୁ ଘଟିଥିବାବେଳେ ୫ଜଣ ଗୁରୁତର ଆହତ ହୋଇଛନ୍ତି । ଡ଼ଙ୍ଗାପାଣି ନିକଟସ୍ଥ ୪୯ ନମ୍ବର ଜାତୀୟ ରାଜପଥରେ ଏକ ଅଟୋ ଦଣ୍ଡା ଚଳିଆ ଗ୍ରହଣକୁ ଅତିକ୍ରମ କଲାବେଳେ ସାମ୍ବାପରୁ ଦୃତଗତିରେ ଆସୁଥିବା ଏକ ଗ୍ରହଣକୁ ମୁହାଁମୁହିଁ ଧକ୍କାଦେଇଥିଲା । ଫଳରେ ଦର୍ଘା ଗ୍ରାମର ଅଟୋ ଡ୍ରାଇଭର ମୁନା ପାତ୍ରଙ୍କ ସମେତ କେଶବ ପାତ୍ର,ଶିବ ପାତ୍ର ଓ ବେଣୁଧର ପାତ୍ରଙ୍କର ଘଟଣା ସ୍ଥଳରେ ମୃତ୍ୟୁ ଘଟିଥିଲା । ଦୁର୍ଘଟଣାଗ୍ରସ୍ତ ଅଟୋଟି କେନ୍ଦୁଝର ଅଭିମୁଖେ ଯାଉଥିଲା । ଖବରପାଇ ସଦର ପୁଲିସ ଘଟଣାସ୍ଥଳରେ ପହଂଚି ଗୁରୁତର ଆହତଙ୍କୁ ଚିକିତ୍ସାଳୟକୁ ପଠାଇଥିଲେ । ସେମାନଙ୍କ ମଧ୍ୟରୁ ୨ ଜଣଙ୍କ ଅବସ୍ଥା ଅଧିକ ଗୁରୁତର ହେବାରୁ କଟକ ବଡ଼ଡ଼ାକ୍ତରଖାନାକୁ ସ୍ଥାନାନ୍ତର କରାଯାଇଛି । କେନ୍ଦୁଝର ଜିଲ୍ଲାପାଳ ଏନ୍.ତିରୁମାଳା ନାୟକ ଚିକିତ୍ସାଳୟକୁ ଯାଇ ଆହତମାନଙ୍କ ସ୍ୱାସ୍ଥ୍ୟାବସ୍ଥା ପଚାରି ବୁଝିବା ସହ ସେମାନଙ୍କ ଚିକିତ୍ସା ପାଇଁ ପ୍ରଶାସନ ତରଫରୁ ସମସ୍ତ ବ୍ୟବସ୍ଥା କରିଥିଲେ । ପୁଲିସ ଦୁର୍ଘଟଣାଗ୍ରସ୍ତ ଯାନକୁ ଜବତ କରିବା ସହ ଗ୍ରହଣ ଡ୍ରାଇଭରକୁ ଗିରଫ କରି ତଦନ୍ତ ଜାରିରଖିଛି ।

୨ ଶିଶୁଙ୍କ ମୃତ୍ୟୁ

ନବରଙ୍ଗପୁର ଜିଲ୍ଲା ମୁଖ୍ୟ ଚିକିତ୍ସାଳୟରେ ଥିବା ସ୍ୱତନ୍ତ୍ର ନବଜାତ ଶିଶୁ ଯତ୍ନ କେନ୍ଦ୍ରରେ ଗୋଟିଏ ଦିନରେ ଦୁଇଜଣ ନବଜାତଙ୍କର ମୃତ୍ୟୁ ହୋଇଛି । ଚିକିତ୍ସା ଅବହେଳାରୁ ଶିଶୁମାନଙ୍କର ମୃତ୍ୟୁ ହୋଇଥିବା ନେଇ ପରିବାର ପକ୍ଷରୁ ଅଭିଯୋଗ ହୋଇଛି ।

.....

ଦାଦନ ଶ୍ରମିକ ଉଦ୍ଧାର

ବଲାଙ୍ଗିର ଜିଲ୍ଲା ପାଟଣାଗଡ଼ ବସ୍ଷ୍ଟାଣ୍ଡରୁ ଗତରାତିରେ ୧୪ ଜଣ ଦାଦନ ଶ୍ରମିକଙ୍କୁ ଉଦ୍ଧାର କରାଯାଇଛି । ଏମାନଙ୍କ ମଧ୍ୟରେ ମହିଳା ଏବଂ ଚାରିଜଣ ପୁରୁଷ, ଜଣେ ନାବାଳକ ଏବଂ ୫ ଜଣ ଶିଶୁ ଥିଲେ ।

.....

ବିଶୋଭ ପ୍ରଦର୍ଶନ

ଜଗତସିଂହପୁର ଜିଲ୍ଲା ମୁଖ୍ୟ ଚିକିତ୍ସାଳୟରେ ବିଭିନ୍ନ ଅବ୍ୟବସ୍ଥାର ସୁଧାର ଆଣିବା ଦାବିରେ ଜଗତସିଂହପୁର ଜିଲ୍ଲା ଗଣସଂଗ୍ରାମ ପରିଷଦ ପକ୍ଷରୁ ଆଜି ବିଶୋଭ ପ୍ରଦର୍ଶନ କରାଯିବା ସହିତ ଧାରଣା ଆୟାଜିତ ହୋଇଛି । ଚିକିତ୍ସାଳୟରେ ନିୟମିତ ସେବା ଓ ଔଷଧ ଯୋଗାଣକୁ ତ୍ୱରାନ୍ୱିତ କରିବା ଓ ଚିକିତ୍ସାଳୟରେ ଖାଲି ପଡ଼ିଥିବା ବିଭିନ୍ନ ପଦବୀ ପୂରଣ ସକାଶେ ପଦକ୍ଷେପ ନେବା ନିମନ୍ତେ ଦାବି କରାଯାଇଛି ।

.....

ମାଲ୍ୟବନ୍ତ ମହୋତ୍ସବ

ମାଲକାନଗିରି ଜିଲ୍ଲାର ଲୋକ ଉତ୍ସବ ମାଲ୍ୟବନ୍ତ ମହୋତ୍ସବ ଆସନ୍ତା ୧୭ ତାରିଖ
ିନ ଉଦ୍‌ଘାଟନ ହେବାକୁ ଥିବା ବେଳେ ଆଜି ମାଲକାନଗିରି ସଦର ବ୍ଲକ ତରଫରୁ
ବ୍ଲକ ସ୍ତରୀୟ ମାଲ୍ୟବନ୍ତ ମହୋତ୍ସବର ଶୁଭାରମ୍ଭ ହୋଇଛି । ବ୍ଲକ ଅଧ୍ୟକ୍ଷ ଅକ୍ଷୟ କୁମାର
ନାୟକ, ବି.ଡି.ଓ ବିରଂଚି ନାରାୟଣ ଦରୁଘ୍ନାନଙ୍କ ସହ ଉପାଧ୍ୟକ୍ଷ ସମସ୍ତ ସରପଂଚ,
ସମିତିସଭ୍ୟ,ଜିଲ୍ଲା ପରିଷଦ ସଦସ୍ୟ, ଏମ.ଡି-୭ ଗ୍ରାମର ଗ୍ରାମବାସୀଙ୍କ ସହ ଉଚ୍ଚ
ପ୍ରାଥମିକ ବିଦ୍ୟାଳୟର ଛାତ୍ରଛାତ୍ରୀମାନେ ପବିତ୍ର ତମସା ନଦୀରୁ କଳସ ଗୁଡ଼ିକୁ
ପୂଜାର୍ଚ୍ଚନା କରି ଜଳ ସଂଗ୍ରହ କରିଥିଲେ ।

.....